



முதலமைச்சர் மு.க.ஸ்டாலின் அவர்கள் நேற்று (10.8.2023) சென்னை, நூங்கம்பாக்கத்திலுள்ள பள்ளிக் கல்வித்துறையின் பேராசிரியர் க.அன்பழகன் கல்வி வளாகத்தில், புதிதாக நிறுவப்பட்டுள்ள பேராசிரியர் க.அன்பழகன் அவர்களின் திருவுருவச் சிலையை திறந்து வைத்து, அச்சிலை அருகில் வைக்கப்பட்டுள்ள அவை திருவுருவப் படத்திற்கு மலர் தூவி மரியாதை செலுத்தினார். இந்த நிகழ்ச்சியில், நீர்வளத்துறை அமைச்சர் துரைமுருகன் உள்ளிட்ட அமைச்சர் பெருமக்கள், பெருநகர சென்னை மாநகராட்சி மேயர், பேராசிரியர் அவர்களின் குடும்பத்தினர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.

பிற்படுத்தப்பட்டோர் நலக் கல்லூரி

மாணவ - மாணவியருக்கான விடுதிக் கட்டடங்கள்!

முதல்வர் மு.க.ஸ்டாலின் திறந்து வைத்தார்!

சென்னை, ஆக. 11 - தமிழ்நாடு முதலமைச்சர் மு.க. ஸ்டாலின் அவர்கள் நேற்று (10.8.2023) தலைமைச் செயலகத்தில், பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினர் நலத்துறை சார்பில் 12 கோடியே 24 இலட்சம் ரூபாய் செலவில் கட்டப்பட்டுள்ள பிற்படுத்தப்பட்டோர் நலக் கல்லூரி மாணவ, மாணவியருக்கான 5 விடுதிக் கட்டடங்களை திறந்து வைத்தார். பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினர் வகுப்பினரின் சமூக, கல்வி மற்றும் பொருளாதார நிலைகளை உயர்த்துவதை சிறப்பு நோக்கமாக

கக் கொண்டு பல்வேறு முனைப்பான திட்டங்களை தமிழ்நாடு அரசு செயல்படுத்திவருகிறது. பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினரின் கல்வி வளர்ச்சியில் கவனம் செலுத்தி, அம்மாணவ, மாணவியர் இடைநிற்றல் இன்றி கல்வி கற்றிட கல்வி உதவித் தொகை வழங்குதல், புதிய பள்ளி மற்றும் விடுதிக் கட்டடங்கள் கட்டுதல் போன்ற பல்வேறு திட்டங்களை தமிழ்நாடு அரசு செயல்படுத்தி வருகிறது. அந்த வகையில், கிருஷ்ணகிரி மாவட்டம், ஓசூரில் 100 மாணவியர் தங்கும்

வசதியுடன், 3 கோடியே 69 இலட்சம் ரூபாய் செலவில் கட்டப்பட்டுள்ள பிற்படுத்தப்பட்டோர் நலக் கல்லூரி மாணவியர் விடுதிக் கட்டடம்; கடலூரில் 100 மாணவியர் தங்கும் வசதியுடன், 2 கோடியே 25 இலட்சம் ரூபாய் செலவில் கட்டப்பட்டுள்ள பிற்படுத்தப்பட்டோர் நல தொழிற்பயிற்சி மாணவியர் விடுதிக் கட்டடம்; துருத்திகுடி மாவட்டம், கோவில்பட்டியில் 100 மாணவர்கள் தங்கும் வசதியுடன், 2 கோடியே 7 இலட்சம் ரூபாய் செலவில் கட்டப்பட்டுள்ள

பிற்படுத்தப்பட்டோர் நலக் கல்லூரி மாணவர் விடுதிக் கட்டடம்; தஞ்சாவூரில் 100 மாணவர்கள் தங்கும் வசதியுடன், 2 கோடியே 12 இலட்சம் ரூபாய் செலவில் கட்டப்பட்டுள்ள பிற்படுத்தப்பட்டோர் நல தொழிற்பயிற்சி மாணவியர் விடுதிக் கட்டடம்; மதுரை மாவட்டம், மேலூரில் 100 மாணவியர் தங்கும் வசதியுடன், 2 கோடியே 11 இலட்சம் ரூபாய் செலவில் கட்டப்பட்டுள்ள பிற்படுத்தப்பட்டோர் நலக் கல்லூரி மாணவியர் விடுதிக் கட்டடம்; என மொத்தம் 12

யூ.பி. நிலைவு புகைப்படங்கள் எடுத்த சந்திரயான்-3 விண்கலம்...

புதுடெல்லி, ஆக.11- நிலவின் தென் துருவத்தை ஆய்வு செய்வதற்காக இந்திய விண்வெளி ஆராய்ச்சி நிறுவனம் (இஸ்ரோ) 'சந்திரயான்-3' என்ற விண்கலத்தை, ஆந்திர மாநிலம் ஸ்ரீஹரி கோட்டாவில் உள்ள சதீஷ் தவான் விண்வெளி ஆய்வு மையத்தில் இருந்து கடந்த மாதம் 14ந்தேதி விண்ணில் ஏவியது.

வெற்றிகரமாக 23 நாட்கள் பயணத்தை முடித்து கொண்டு, சந்திரயான்-3 விண்கலம் நிலவு சுற்றுப்பாதையில் நுழைந்தது. தற்போது நிலவின் சுற்று வட்டப் பாதையில் பயணித்து வருகிறது. தற்போது 174 கி.மீ., அதிகபட்சம் 1,437 கி.மீ. தொலைவு கொண்ட நிலவு வட்ட சுற்றுப்பாதையில் விண்கலம் வலம் வருகிறது.

இந்த நிலையில், சந்திரயான்-3 விண்கலம் யூ.பி மற்றும் நிலைவு படம்பிடித்த புகைப்படங்களை, இஸ்ரோ தற்போது வெளியிட்டுள்ளது. நிலவில் தரை இறங்கக்கூடிய வேண்டின் அடிப்படையில் உள்ள கீடைகள் மேலும் எடுக்கப்பட்ட புகைப்படங்களை இஸ்ரோ வெளியிட்டுள்ளது.

கோடியே 24 இலட்சம் ரூபாய் செலவில் கட்டப்பட்டுள்ள 5 விடுதிக் கட்டடங்களை முதலமைச்சர் அவர்கள் திறந்து வைத்தார். இந்த நிகழ்ச்சியில், பிற்படுத்தப்பட்டோர் நலத்துறை அமைச்சர் ஆர். எஸ். ராஜகண்ணப்பன், தலைமைச் செயலாளர் சித்தாலம் மீனா, பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி. ரீட்டா ஹர்ஷ் தக்கர், பிற்படுத்தப்பட்டோர் நல ஆணையர் அனில் மேஷ்ராம், மிகப்பிற்படுத்தப்பட்டோர் மற்றும் சீர்மரபினர் நல ஆணையர் வா.சம்பத், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை சிறப்புச் செயலாளர் ஹன்ஷ் சாப்ரா மற்றும் அரசு உயர் அலுவலர்கள் கலந்து கொண்டனர்.

உழைக்கும் மகளிரின் முகவரியாக 'தோழி' விடுதிகள்!

சென்னை, ஆக. 11 - முத்தமிழ்நாடு கலைஞர் அவர்களின் பெண்களின் முன்னேற்றத்திற்காக தமிழகமெங்கும் "தோழி" இல்லங்களைத் தொடங்கினார். அதன் தொடர்ச்சியாக நம் முதல்வர் மு.க.ஸ்டாலின் அவர்கள் அத் திட்டத்தை விரிவுபடுத்தி. அதற்காக அதிக அளவு நிதி ஒதுக்கீடு செய்து சிறப்பான முறையில் சேவையாற்றுகிறார். உழைக்கும் மகளிரின் முகவரியாக "தோழி" திட்டம் மாற்றப் பட்டுள்ளதாக "தினத்தந்தி" நாளேடு தலையங்கத்தில் முதல்வருக்குப் புகழாரம் சூட்டியுள்ளது. அது வருமாறு:

முதல்வருக்கு 'தினத்தந்தி' தலையங்கத்தில் புகழாரம்!

இன்று அனைத்து படிப்புகளிலும் முத்திரை பதித்து வருகிறார்கள். ஆரம்பத்தில் பெண்கள் வேலைக்கு போக ஆதரவு கரம் நீட்டாத சமுதாயம், பிறகு ஆசிரியர், நர்சு, டெலிபோன் ஆபரேட்டர் வேலைகளில் மட்டும் அவர்களை ஏற்றுக்கொண்டது. படிப்படியாக அனைத்து துறைகளிலும் பெண்களின் பங்களிப்பு தொடங்கிய நிலையில், இன்று ராணுவம், போலீஸ் போன்ற துறைகள் உட்பட பெண்கள் இல்லாத துறையே இல்லை என்ற நிலை உருவாகியுள்ளது. தமிழ்நாட்டில் அனைத்து வேலைவாய்ப்புகளிலும் பெண்களுக்கு இடஒதுக்கீடும் இருக்கிறது. இங்கு பெண்களின் உழைப்பாற்றல் 43 சதவீதமாகும்.



மகளிருக்கான அரசு விடுதிகள் தொடங்கப்பட்டன. இன்று மாநிலம் முழுவதும் 28 விடுதிகள் இருக்கின்றன. இடையில் இந்த விடுதிகள் பராமரிப்பில் தொய்வு ஏற்பட்டது. தமிழ்நாடு பணிபுரியும் மகளிர் விடுதிகள் நிறுவனம் என்ற ஒரு அமைப்பின் கட்டுப்பாட்டில்

இருக்கின்றன. மாத வாடகைக்கு மட்டுமல்லாமல், பணிபுரியும் மகளிரைத் தவிர போட்டி தேர்வுகள், நுழைவு தேர்வுகள், கல்லூரி சேர்க்கை, நேர்முக தேர்வுக்காக ஊர் விட்டு ஊர் வரும் பெண்கள் கூட, இந்த விடுதிகளில் ஓரிரு நாட்கள் தங்கிக்கொள்ளலாம். அதிக ஊதியம் பெறுபவர்கள் முதல், குறைந்த ஊதியம் பெறும் பெண்கள் வரை அனைவருக்கும் ஒரு உற்ற தோழி போல, அனைத்து வசதிகளையும் கொண்ட பாதுகாப்பு அம்சங்களுடன் இந்த தோழி விடுதிகள், முதல்அமைச்சர் மு.க.ஸ்டாலின் சொன்னது போல, முன்னேறும் மகளிருக்கான முகவரியாகும். மொத்தத்தில் பணி நிமித்தம், தங்கள் வீடுகளை விட்டு வெளியூரில் வந்து தங்கும் மகளிருக்கு, இதுவும் ஒரு வீடு போல அமைந்துள்ளது.

எல்லா பெண்களுக்கும் உள்ளூரிலேயே வேலை கிடைத்து விடுவதில்லை. நகர்ப்புறங்களில் வேலை வாய்ப்புகள் கிடைக்கும் போது, பெண்கள் தங்கள் வீடுகளைவிட்டு அங்கே சென்று தங்கி வேலை பார்க்கும் சூழ்நிலையில், அவர்களுடைய வருமானத்துக்கு ஏற்ற அளவில், பாதுகாப்பான தங்கும் இடங்கள் அத்தியாவசிய தேவையாக இருக்கிறது. இதுபோன்ற பெண்களின் நிலையைக் கருத்தில் கொண்டு, 1971ம் ஆண்டு கலைஞர் அவர்கள் முதல் அமைச்சராக இருந்த போதுதான் பணிபுரியும்

மதுரை, ஆக. 11- மதுரை மாநகர் மாவட்ட தி.மு.க.வினர் வாக்காளர் பட்டியல் சரிபார்ப்புப் பணியில் தீவிரமாக ஈடுபடுவீர் என மதுரை மாநகர் மாவட்ட கழகத்தினருக்கு கோ.தளபதி எம்.எல்.ஏ. வேண்டுகோள்!

வாக்காளர் பட்டியல் சரிபார்ப்புப் பணியில் தீவிரமாக ஈடுபடுவீர்!

மதுரை மாநகர் மாவட்டக் கழகத்தினருக்கு கோ.தளபதி எம்.எல்.ஏ. வேண்டுகோள்!

மதுரை, ஆக. 11- மதுரை மாநகர் மாவட்ட தி.மு.க.வினர் வாக்காளர் பட்டியல் சரிபார்ப்புப் பணியில் தீவிரமாக ஈடுபடுவீர் என மதுரை மாநகர் மாவட்ட கழகத்தினருக்கு கோ.தளபதி எம்.எல்.ஏ. வேண்டுகோள்!

இந்திய தேர்தல் ஆணையர் 01.01.2024 ஆம் நாளை தகுதி யேற்றப் படுத்தும் நாளாகக் கொண்டு புகைப்படத்துடன் கூடிய வாக்காளர் பட்டியல் சிறப்பு சுருக்க முறைத் திருத்தம் செய்யப்படும் என்று அறிவித்துள்ளது. 2024-ன் முன் திருத்த நடவடிக்கையின் ஒரு பகுதியாக வாக்காளர்களை சரிபார்க்க அந்தந்த பகுதியில் உள்ள வாக்குச்சாவுடி நிலை அலுவலர்கள் வீட்டுக்கு வீடு சரிபார்க்கும் பணி 21.07.2023 முதல் தொடங்கப்பட்டு 21.8.2023 வரை இந்தப் பணி நடைபெறுகிறது. வீட்டிற்கு வீடு சரிபார்ப்பு காலத்தின் போது கீழ்க்காணும் நடவடிக்கைகள் மேற்கொள்ளப்படும்.



வாக்குச்சாவுடி அலுவலர்கள் ஒவ்வொரு வீட்டிலும் பதிவு செய்யப்பட்ட அனைத்து வாக்காளர்களின் விவரங்களையும் சரிபார்ப்பர். வாக்காளர் பட்டியலில் பெயர் சேர்க்க விரும்பும் தகுதியுள்ள குடிமக்கள் அல்லது வாக்காளர் பட்டியலில் ஏற்கனவே இடம் பெற்றுள்ள பதிவுகள்

'நெருப்பாறு நீந்திய சூரியக் குதிரை' முரசொலி வாழ்க பல்லாண்டு!

☒ரசொலி' கலைஞர் மூச்சொலி: கழக வரலாறு தீட்டும் வாரிப் புலி' திராவிட இனத்தின் துடிப்பொலி! ஈரோட்டுக் கீழுவர் மனத்தொலி: கொட்டுப்போகை எதிரொலி: காஞ்சீக் கதிரவன் அருந்தவ அண்ணா வாஞ்சையைப் பெற்ற வாழ்த்தொலி: ஏட்டொலி! பாவேந்தர் போற்றிய பாடநூற் கழகம்: படிப்பெறும்புகள் தேடும் பனங்கற்கண்ரு: கலைஞரின் திருமுகம்: தொடொள் தொண்டன் நித்தம் பார்க்கும் நிலைக்கண்ணாடி' மூட நம்பிக்கை முதுகெலும்பு பொடித்திடும் பட்டறை | ஆம் :பகுத்தறிவுப் பாசறை!



சாதி, மதப்பேய், சான்றிலாத் தெய்வம் வேதியர் வழங்குபொய் வீழ்த்திய விடகாரி' வடவர் வேய்ந்த கொடுமுடி சாய்த்த கடுமா 'மணிமுடி தமிழார்க்கோ திருநா' பொய்யுரை தகர்க்கும் மெய்யுரை விளக்கு'. நெய்யிலா வெய்யோன்; திரியிலாத் தீங்கன்' மையல் கொளத்தகு வையத்துப்பொதியம் : கலைஞர்கை ஒளர்வான்' கவிஞர் ஏறுதோள்' நெருக்கடி நிலையிலும் நெருப்பாறு நீந்திய சூரியக் குதிரை :தமிழர்ச் சேனை: அரசியல் இலக்கியம் வரலாறு பாடும் புரட்சிக் பூங்குயில்' கைஅகவும் தாளமயில் 'கவிதை, கட்டுரை , கடிதப் பரப்புரை: புவிநிகழ்க் கருத்துரைப் பல்கலைக் கழகம்' கவின்பிகு செந்தேன் ஊரிடம் குளர்ச்சகனை.

ஆண்டான் ,அடிமை அகற்றும் நீந்துப் பெருகடல் 'கருத்துப் பெட்டகம்: பொத்தகம்: ஒல்லார் தீச்செயல் பொல்லாக் கெடுவினை நிலலாச் செய்த நீள்கோல்' கூர்வேல். ஊறுவது கண்டே உறுமி நாளும் செறுநர் வீழ். செறுகளந் தன்னில் சாதனை படைக்கும் சண்ட மாருதம்' செங்கை விரிக்கும் பங்கய இதழ்மணம்! பொங்கு கங்கை புதுப்புனல் சுவை போல் எண்டிசைச் செய்தி ஏந்தித் தந்திடும் தண்டலை முரசொலி'

குற்ற முறைப்பதில் கண்ணகி சிலம்பு' கருத்துப் பசியாற்றும் நன்மணி மேகலை 'நீதி புகல்வதில் திருக்குறள்' நிலத்தார் திருந்தவே கலைஞரின்அரும்விரல்' சென்னியைத் திருகிடும் தினமடல்! அழிக்க வெழுந்த ஆரியம் தோற்றதால் மொழிப்போர்க் கேடயம்' விழியது இமைஅரண்' பொய்யுரை புதையல்: புலமைச் சுரங்கம். முழங்கு சங்கம் முறுவல் புவனம்' வானும் ,மண்ணும், வளியும் ,ஒளியும், தேனுறை நீரும் வாழ்த்தும் செய்தியால் விளங்கு மண்டலக் களங்காண்

முரசொலி' களம்பல கண்ட காவிரி நாடனின் கலங்கரை விளக்கம்: சோமுன் மெய்கீர்த்தி' விளங்கு புகழிதழ் முரசொலி வளம்பல பெருகவே! வாழ்க பல்லாண்டு!



கவிஞர் தமிழ்தாசன் கழகத் தீர்மானக்குழு தலைவர்

திராவிட இயக்க தீரர்கள் நினைவு நாள்

மயிலை ஆ. சந்திரன் ஆகஸ்ட் 11 (1996)

மயிலை ஆ. சந்திரன் ஆகஸ்ட் 11 (1996)

இளவயது முதலே கழகத்தில் ஈடுபாடு கொண்டு கழகப் பணியாற்றியவர்.

ஒன்றுபட்ட சென்னை மாவட்டத்தில் பகுதி பிரதிநிதியாகவும் - தென்சென்னை மாவட்டத்தில், வட்டக் கழகச் செயலாளர், மயிலை பகுதிக் கழகச் செயலாளர் ஆகிய பொறுப்புகளை வகித்தவர்.

இந்தி எதிர்ப்பு போராட்டம் உள்ளிட்ட கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

தலைமைக் கழகம் தி.மு.க.

தலைமைக் கழகம் தி.மு.க.

ஆ.இராசா எம்.பி.யின் அண்ணி இரா.உமாரானி மறைவு!

கழகத்தினர் அஞ்சலி



அவர்கள் நேற்று (10.8.2023) வியாழக்கிழமை) நள்ளிரவு 12.15 மணியளவில் மறைவுற்றார் என்பதை ஆழ்ந்த வருத்தத்துடன் தெரிவித்துக் கொள்கிறோம்.

அம்மையாரின் நல்லடக்கம் நேற்று (10.8.2023) வியாழக்கிழமை) மாலை 4.00 மணியளவில் திருச்சி, திருவானைக்காவல் என்ற அவர்களின் இல்லத்தில் இறந்து புறப்பட்டு இறுதிச் சடங்குகள் நடைபெற்றது.

பெரம்பலூர், ஆக. 11- பெரம்பலூர் மாவட்டம், வட்டம் வேலூர் கிராமத்தைச் சேர்ந்த பேராசிரியர் முதுமுனைவர் டாக்டர் ஆ.இராமச்சந்திரன் (அரசின் கால நிலை மற்றும் மேலாண்மை குறித்த மேல்நிலை குழு உறுப்பினர்) அவர்களின் மனைவியும், ஆ.சிவசண்முகம், ஆ.கலிய பெருமாள் (இந்து சமய அறங்காவலர் குழுத்தலைவர்) மேனாள் ஒன்றிய அமைச்சர், கழக துணைப் பொதுச் செயலாளர், ஆ.இராசா ஆகியோரின் அண்ணியாகும்,

இரா.ராமகணேஷ், முனைவர் இரா.பிரியதர்ஷினி அவர்களின் தாயாருமான திருமதி. இரா.உமாரானி